

శ్రీ భార్గవ మునిభిః అనుగృహీతం
॥ శ్రీ లక్ష్మీనారాయణ హృదయం ॥
॥ శ్రీ నారాయణ హృదయం ॥

హరిః ఓం ॥ అస్య శ్రీ నారాయణ హృదయ స్తోత్ర మహామంత్రస్య । భార్గవ ఋషిః ।
అనుష్టుప్ ఛందః । లక్ష్మీనారాయణో దేవతా । నారాయణ ప్రీత్యర్థే జపే వినియోగః ॥

కరన్యాసః

నారాయణః పరం జ్యోతిరితి అంగుష్ఠాభ్యాం నమః । నారాయణః పరం బ్రహ్మేతి తర్జనీభ్యాం
నమః । నారాయణః పరో దేవ ఇతి మధ్యమాభ్యాం నమః । నారాయణః పరం ధామేతి
అనామికాభ్యాం నమః । నారాయణః పరో ధర్మ ఇతి కనిష్ఠికాభ్యాం నమః । విశ్వం
నారాయణ ఇతి కరతల కరపృష్ఠాభ్యాం నమః ।

అంగన్యాసః

నారాయణః పరం జ్యోతిరితి హృదయాయ నమః । నారాయణం పరం బ్రహ్మేతి శిరసే
స్వాహా । నారాయణః పరో దేవ ఇతి శిఖాయై వౌషట్ । నారాయణః పరం ధామేతి
కవచాయ హుం । నారాయణః పరో ధర్మ ఇతి నేత్రాభ్యాం వౌషట్ । విశ్వం నారాయణ ఇతి
అస్త్రాయ ఫట్ । భూర్భువః సువరోమితి దిగ్బంధః ॥

ధ్యానం

ఉద్యదాదిత్య సంకాశం పీతవాసం చతుర్భుజం ।
శంఖ చక్ర గదా పాణిం ధ్యాయేల్లక్ష్మీపతిం హరిం ॥ 1 ॥

త్రైలోక్యాధారచక్రం తదుపరి కమరం తత్ర చానంతభోగీ
తన్మధ్యే భూమిపద్మాంకుశశిఖరదళం కర్ణికాభూతమేరుం ।
తత్రత్యం శాంతమూర్తిం మణిమయమకుటం కుండలోద్భాసితాంగం
లక్ష్మీనారాయణాఖ్యం సరసిజనయనం సంతతం చింతయామః ॥ 2 ॥

అస్య శ్రీ నారాయణ హృదయ స్తోత్ర మహామంత్రస్య | బ్రహ్మ ఋషిః | అనుష్టుప్ ఛందః |
నారాయణో దేవతా | నారాయణ ప్రీత్యర్థే జపే వినియోగః ||

ఓం

నారాయణః పరం జ్యోతిరాత్మా నారాయణః పరః |
నారాయణ పరం బ్రహ్మ నారాయణ నమోఽస్తు తే || 1 ||

నారాయణః పరో దేవో ధాతా నారాయణః పరః |
నారాయణః పరో ధాతా నారాయణ నమోఽస్తు తే || 2 ||

నారాయణ పరం ధామ ధ్యానం నారాయణః పరః |
నారాయణ పరో ధర్మో నారాయణ నమోఽస్తు తే || 3 ||

నారాయణః పరో దేవో విద్యా నారాయణః పరః |
విశ్వం నారాయణః సాక్షాత్ నారాయణ నమోఽస్తు తే || 4 ||

నారాయణాద్ విధిర్జాతో జాతో నారాయణాద్ భవః |
జాతో నారాయణాదింద్రో నారాయణ నమోఽస్తు తే || 5 ||

రవిర్నారాయణస్తేజః చంద్రో నారాయణో మహాః |
వహ్నిర్నారాయణ సాక్షాత్ నారాయణ నమోఽస్తు తే || 6 ||

నారాయణ ఉపాస్యః స్యాద్ గుర్నారాయణః పరః |
నారాయణః పరో బోధో నారాయణ నమోఽస్తు తే || 7 ||

నారాయణ ఫలం ముఖ్యం సిద్ధిర్నారాయణః సుఖం |
హరిర్నారాయణః శుద్ధిర్నారాయణ నమోఽస్తు తే || 8 ||

నిగమావేదితానంత కల్యాణ గుణవారిధే |
నారాయణ నమస్తేఽస్తు నరకార్ణవతారక || 9 ||

జన్మ మృత్యు జరా వ్యాధి పారతంత్ర్యాదిభిః సదా ।
దోషేరస్పృష్టరూపాయ నారాయణ నమోఽస్తు తే ॥ 10 ॥

వేదశాస్త్రార్థ విజ్ఞాన సాధ్య భక్త్యైక గోచర ।
నారాయణ నమస్తేఽస్తు మాముద్ధర భవార్ణవాత్ ॥ 11 ॥

నిత్యానంద మహోదార పరాత్పర జగత్పతే ।
నారాయణ నమస్తేఽస్తు మోక్ష సామ్రాజ్యదాయినే ॥ 12 ॥

ఆబ్రహ్మస్తంబపర్యంతం అఖిలాత్మ మహాశ్రయ ।
సర్వభూతాత్మ భూతాత్మన్ నారాయణ నమోఽస్తు తే ॥ 13 ॥

పాలితాశేష లోకాయ పుణ్యశ్రవణ కీర్తన ।
నారాయణ నమస్తేఽస్తు ప్రళయోదక శాయినే ॥ 14 ॥

నిరస్త సర్వదోషాయ భక్త్యాది గుణదాయినే ।
నారాయణ నమస్తేఽస్తు త్వాం వినా న హి మే గతిః ॥ 15 ॥

ధర్మార్థ కామ మోక్షాఖ్య పురుషార్థ ప్రదాయినే ।
నారాయణ నమస్తేఽస్తు పునస్తేఽస్తు నమో నమః ॥ 16 ॥

అథ ప్రార్థనా

నారాయణ త్వమేవాసి దహరాఖ్యే హృది స్థితః ।
ప్రేరితా ప్రేర్యమాణానాం త్వయా ప్రేరిత మానసః ॥ 17 ॥

త్వదాజ్ఞాం శిరసా కృత్వా భజామి జనపావనం ।
నానోపాసన మార్గాణాం భవకృద్ భావబోధకః ॥ 18 ॥
భావార్థకృద్ భవతీతో భవ సౌఖ్యప్రదో మమ ।
త్వన్మాయామోహితం విశ్వం త్వయైవ పరికల్పితం ॥ 19 ॥

త్వదధిష్ఠాన మాత్రేణ సా వై సర్వార్థకారిణీ ।
త్వమేవ తాం పురస్కృత్య మమ కామాన్ సమర్థయ ॥ 20 ॥

న మే త్వదన్యస్త్రాతాస్తి త్వదన్యన్న హి దైవతం ।
త్వదన్యం నహి జానామి పాలకం పుణ్యవర్ధనం ॥ 21 ॥

యావత్ సాంసారికో భావో మనస్సోఽథ భావనాత్మకః ।
తావత్ సిద్ధిర్భవేత్ సాధ్యా సర్వదా సర్వదా విభో ॥ 22 ॥

పాపినామహమేకాగ్రో దయాళూనాం త్వమగ్రణీః ।
దయనీయో మదన్యోఽస్తి తవ కోఽత్ర జగత్త్రయే ॥ 23 ॥

త్వయాహం నైవ సృష్టశ్చేత్ న స్యాత్తవ దయాళుతా ।
ఆమయో వా న సృష్టశ్చేత్ ఔషధస్య వృథోదయః ।

పాపసంగ పరిశ్రాంతః పాపాత్మా పాపరూపధృక్ ।
త్వదన్యః కోఽత్ర పాపేభ్యః త్రాతాస్తి జగతీతలే ॥ 25 ॥

త్వమేవ మాతా చ పితా త్వమేవ
త్వమేవ బంధుశ్చ సఖా త్వమేవ ।
త్వమేవ సేవ్యశ్చ గురుస్త్వమేవ
త్వమేవ సర్వం మమ దేవ దేవ ॥ 26 ॥

ప్రార్థనా దశకం చైవ మూలాష్టక మతః పరం ।
యః పఠేత్ శ్రుణుయాన్నిత్యం తస్య లక్ష్మీః స్థిరా భవేత్ ॥ 27 ॥

నారాయణస్య హృదయం సర్వాభీష్ట ఫలప్రదం ।
లక్ష్మీహృదయకం స్తోత్రం యది చైత్త్వినాకృతం ॥ 28 ॥

తత్సర్వం నిష్ఫలం ప్రోక్తం లక్ష్మీ: కృత్యతి సర్వదా ।
ఏతత్సంకలితం స్తోత్రం సర్వాభీష్ట ఫలప్రదం ॥ 29 ॥

జపేత్ సంకలితం కృత్వా సర్వాభీష్టం అవాప్నుయాత్ ।
నారాయణస్య హృదయమాదౌ జప్త్వా తతః పరం ॥ 30 ॥

లక్ష్మీహృదయకం స్తోత్రం జపేన్నారాయణం పునః ।
పునర్నారాయణం జప్త్వా పునర్లక్ష్మీనుతిం జపేత్ ॥ 31 ॥

తద్వద్ధోమాదికం కుర్యాత్ ఏతత్సంకలితం శుభం ।
ఏవం మధ్యే ద్వివారేణ జపేత్ సంకలిత శుభం ॥ 32 ॥

లక్ష్మీహృదయకే స్తోత్రే సర్వమన్యత్ ప్రకాశితం ।
సర్వాన్ కామానవాప్నోతి ఆధివ్యాధిభయం హరేత్ ॥ 33 ॥

గోప్యమేతత్ సదా కుర్యాత్ న సర్వత్ర ప్రకాశయేత్ ।
ఇతి గుహ్యతమం శాస్త్రం ప్రోక్త బ్రహ్మదిభిః పురా ॥ 34 ॥

లక్ష్మీహృదయప్రోక్తేన విధినా సాధయేత్ సుధీః ।
తస్మాత్ సర్వ ప్రయత్నేన సాధయేత్ గోపయేత్ సుధీః ॥ 35 ॥

యత్తైతత్ పుస్తకం తిషేత్ లక్ష్మీనారాయణాత్మకం ।
భూతవైశాచవేతాళ భయం నైవ తు సర్వదా ॥ 36 ॥

భృగువారే తథా రాత్రౌ పూజయేత్ పుస్తకద్వయం ।
సర్వదా సర్వదా స్తుత్యం గోపయేత్ సాధయేత్ సుధీః ।
గోపనాత్ సాధనాల్లోకే ధన్యో భవతి తత్త్వతః ॥ 37 ॥

॥ ఇతి శ్రీ నారాయణ హృదయం సంపూర్ణం ॥

॥ శ్రీ లక్ష్మీ హృదయం ॥

హరి: ఓం ॥ అస్య శ్రీ ఆద్యాది శ్రీ మహాలక్ష్మీ హృదయ స్తోత్ర మహామంత్రస్య । భార్గవ
ఋషి: । అనుష్టుప్ ఆది నానా ఛందాంసి । ఆద్యాది శ్రీ మహాలక్ష్మీ సహిత నారాయణో
దేవతా ॥

శ్రీం బీజం హ్రీం శక్తి: ఐం కీలకం
ఆద్యాది శ్రీ మహాలక్ష్మీ ప్రసాద సిద్ధ్యర్థే జపే వినియోగ: ॥

ఓం ॥ ఆద్యాది శ్రీ మహాలక్ష్మీ దేవతాయై నమ:
హృదయే, శ్రీం బీజాయై నమ:
గుప్యే, హ్రీం శక్త్యై నమ:
పాదయో: ఐం బలాయై నమ:
మూర్ధాదిపాదపర్యంతం విన్యసేత్ ॥

ఓం శ్రీం హ్రీం ఐం కరతల కరపార్శ్వయో:
శ్రీం అంగుష్ఠాభ్యాం నమ:
హ్రీం తర్జనీభ్యాం నమ:
ఐం మధ్యమాభ్యాం నమ:
శ్రీం అనామికాభ్యాం నమ:
హ్రీం కనిష్ఠికాభ్యాం నమ:
ఐం కరతల కరపృష్ఠాభ్యాం నమ: ॥

శ్రీం హృదయాయ నమ:
హ్రీం శిరసే స్వాహా
ఐం శిఖాయై వౌషట్
శ్రీం కవచాయ హుం
హ్రీం నేత్రాభ్యాం వౌషట్
ఐం అస్త్రాయ ఫట్

భూర్భువస్సువరో ఇతి దిగ్బంధః ॥

అథ ధ్యానం

హస్తద్వయేన కమలే ధారయంతీం స్వలీలయా ।
హార నూపుర సంయుక్తాం మహాలక్ష్మీం విచింతయేత్ ॥ 1 ॥

కౌశేయ పీతవసనాం అరవింద నేత్రాం
పద్మద్వయాభయవరోద్యత పద్మహస్తాం ।
ఉద్యచ్ఛతార్క సదృశాం పరమాంకసంస్థాం
ధ్యాయేద్ విధిశనత పాదయుగాం జనిత్రీం ॥ 2 ॥

శ్రీ లక్ష్మీ కమలధారిణ్యై సింహవాహిన్యై స్వాహా ॥

పీతవస్త్రాం సువర్ణాంగీం పద్మహస్త ద్వయాన్వితాం ।
లక్ష్మీం ధ్యాత్వేతి మంత్రేణ స భవేత్ పృథివీపతిః ॥ 3 ॥

మాతులుంగః గదాఖేటే పాణౌ పాత్రంచ బిభ్రతీ ।
వాగలింగంచ మానంచ బిభ్రతీ నృపమూర్ధని ॥ 4 ॥

ఓం శ్రీం హ్రీం ఐం ॥

వందే లక్ష్మీం పరశివమయీం శుద్ధజాంబూనదాభాం
తేజోరూపాం కనకవసనాం సర్వభూషోజ్జ్వలాంగీం ।
బీజాపూరం కనకకలశం హేమపద్మం దధానాం
ఆద్యాం శక్తిం సకలజననీం సర్వమాంగల్య యుక్తాం ॥ 1 ॥

శ్రీమత్ సౌభాగ్యజననీం స్తామి లక్ష్మీం సనాతనీం ।
సర్వకామ ఫలావాప్తి సాధనైక సుఖవహాం ॥ 2 ॥

స్మరామి నిత్యం దేవేశి త్వయా ప్రేరితమానసః ।
త్వదాజ్ఞాం శిరసా ధృత్వా భజామి పరమేశ్వరీం ॥ 3 ॥

సమస్త సంపత్ సుఖదాం మహాశ్రియం
సమస్త కల్యాణకరీం మహాశ్రియం ।
సమస్త సౌభాగ్యకరీం మహాశ్రియం
భజామ్యహం జ్ఞానకరీం మహాశ్రియం ॥ 4 ॥

విజ్ఞాన సంపత్సుఖదాం మహాశ్రియం
విచిత్ర వాగ్భూతికరీం మనోరమాం ।
అనంత సౌభాగ్య సుఖ ప్రదాయినీం
నమామ్యహం భూతికరీం హరిప్రియాం ॥ 5 ॥

సమస్త భూతాంతర సంస్థితా త్వం
సమస్త భక్తేశ్వరి విశ్వరూపే ।
తన్నాస్తి యత్త్వద్వ్యతిరిక్తవస్తు
త్వత్పాదపద్మం ప్రణమామ్యహం శ్రీః ॥ 6 ॥

దారిద్య దుఃఖౌఘ తమోనిహంత్రీ
త్వత్పాదపద్మం మయి సన్నిధత్స్వ ।
దీనార్తి విచ్ఛేదన హేతుభూతైః
కృపాకటాక్షరభిషిచ మాం శ్రీః ॥ 7 ॥

విష్ణుస్తుతిపరాం లక్ష్మీం స్వర్ణవర్ణ స్తుతిప్రియాం ।
వరదాభయదాం దేవీం వందే త్వాం కమలేక్షణీ ॥ 8 ॥

అంబ ప్రసీద కరుణాపరిపూర్ణ దృష్టయా
మాం త్వత్కృపార్ద్రవిణగేహం ఇమం కురుష్వ ।
ఆలోకయ ప్రణతహృద్గత శోకహంత్రీ
త్వత్పాదపద్మయుగళం ప్రణమామ్యహం శ్రీః ॥ 9 ॥

శాంత్ర్యే నమోఽస్తు శరణాగత రక్షణాయై
కాంత్ర్యే నమోఽస్తు కమనీయ గుణాశ్రయాయై ।
క్షాంత్ర్యే నమోఽస్తు దురితక్షయకారణాయై
ధాత్రియే నమోఽస్తు ధనధాన్య సమృద్ధిదాయై ॥ 10 ॥

శక్త్యే నమోఽస్తు శశిశేఖర సంస్థితాయై
రత్త్యే నమోఽస్తు రజనీకర సోదరాయై ।
భక్త్యే నమోఽస్తు భవసాగర తారకాయై
మత్త్యే నమోఽస్తు మధుసూదన వల్లభాయై ॥ 11 ॥

లక్ష్మ్యే నమోఽస్తు శుభలక్షణ లక్ష్మితాయై
సిద్ధ్యై నమోఽస్తు సురసిద్ధ సుపూజితాయై ।
ధృత్యే నమోఽస్తు మమ దుర్గతిభంజనాయై
గత్త్యే నమోఽస్తు వరసద్గతిదాయకాయై ॥ 12 ॥

దేవ్యై నమోఽస్తు దివి దేవగణార్చితాయై
భూత్యై నమోఽస్తు భువనార్తి వినాశకాయై ।
శాంత్ర్యే నమోఽస్తు ధరణీధర వల్లభాయై
పుష్పైవ్యై నమోఽస్తు పురుషోత్తమ వత్సలాయై ॥ 13 ॥

సుతీవ్ర దారిద్ర్య తమోపహంత్ర్యై
నమోఽస్తు తే సర్వ భయాపహంత్ర్యై ।
శ్రీ విష్ణువక్షస్థల సంస్థితాయై
నమో నమః సర్వవిభూతిదాయై ॥ 14 ॥

జయతు జయతు లక్ష్మీర్లక్షణ అలంకృతాంగీ
జయతు జయతు పద్మా పద్మసద్మాభివంద్యా ।
జయతు జయతు విద్యా విష్ణువామాంక సంస్థా
జయతు జయతు సంయక్ సర్వసంపత్కరా శ్రీః ॥ 15 ॥

జయతు జయతు దేవీ దేవసంఘాభి పూజ్య
జయతు జయతు భద్రా భార్గవీ భాగ్యరూపా ।
జయతు జయతు నిత్యా నిర్మల జ్ఞానవేద్యా
జయతు జయతు సత్యా సర్వభూతాంతరస్థా । 16 ॥

జయతు జయతు రమ్యా రత్నగర్భాంతరస్థా
జయతు జయతు శుద్ధా శుద్ధజాంబూనదాభా ।
జయతు జయతు కాంతా కాంతిమద్భాసితాంగీ
జయతు జయతు శాంతా శీఘ్రం ఆగచ్ఛ సౌమ్యే ॥ 17 ॥

యస్యా: కలాయా: కమలోద్భవాద్యా
రుద్రాశ్చ శక్రప్రముఖాశ్చ దేవా: ।
జీవంతి సర్వేపి సశక్తయస్తే
ప్రభుత్వమాప్తా: పరమాయుషస్తే ॥ 18 ॥

॥ ముఖబీజం ॥

ఓం-హ్రీం-హ్రీం-అం-ఆం-యం-దుం-లం-వం

లిలేఖ నిటిలే విధిర్మమ లిపిం విస్సృజ్యాంతరం
త్వయా విలిఖితవ్యం ఏతద్ ఇతి తత్ఫల ప్రాప్తయే ।
తదంతికఫలస్ఫుటం కమలవాసిని శ్రీరిమాం
సమర్పయ సముద్రికాం సకలభాగ్య సంసూచికాం ॥ 19 ॥

॥ పాదబీజం ॥

ఓం-అం-ఆం-ఈం-ఏం-ఐం-కం-లం-రం

కలయా తే యథా దేవి జీవంతి సచరాచరా: ।
తథా సంపత్కరీ లక్ష్మీ సర్వదా సంప్రసీద మే ॥ 20 ॥

యథా విష్ణుర్భవం నిత్యం స్వకలాం సన్న్యవేశయత్ |
తథైవ స్వకలాం లక్ష్మీ మయి సంయక్సమర్పయ || 21 ||

సత్వసౌఖ్యప్రదే దేవి భక్తానాం అభయప్రదే |
అచలాం కురు యత్నేన కలాం మయి నివేశితాం || 22 ||

ముదాస్తాం మత్పాలే పరమపదలక్ష్మీ: స్ఫుటకలా
సదా వైకుంఠ శ్రీనిర్వసతు కలా మే నయనయో: |
వసేత్సత్యే లోకే మమ వచసి లక్ష్మీర్వరకలా
శ్రియశ్శ్వేత ద్వీపే నివసతు కలా మే స్వకరయో: || 23 ||

|| నేత్రబీజం ||

ఓం-ఘ్రాం-ఘ్రిం-ఘేం-ఘౌం-ఘౌం-ఘౌం-ఘౌం-ఘౌం-ఘౌం-ఘౌం-ఘౌం:

తావన్నిత్యం మమాంగేషు క్షీరాబ్ధౌ శ్రీకలా వసేత్ |
సూర్యాచంద్రమసౌ యావత్ తావల్లక్ష్మీపతిశ్రియౌ || 24 ||

సర్వమంగళ సంపూర్ణా సర్వైశ్వర్య సమన్వితా |
ఆద్యాది శ్రీ మహాలక్ష్మీ: త్వత్కలా మయి తిష్ఠతు || 25 ||

అజ్ఞానతిమిరం హంతుం శుద్ధజ్ఞాన ప్రకాశికా |
సర్వైశ్వర్యప్రదా మేఽస్తు త్వత్కలా మయి సంస్థితా || 26 ||

అలక్ష్మీం హరతు క్షిప్రం తమస్సూర్యప్రభా యథా |
వితనోతు మమ శ్రేయస్త్వత్కలా మయి సంస్థితా || 27 ||

ఐశ్వర్య మంగళోత్పత్తి: త్వత్కళాయాం నిధీయతే |
మయి తస్మాత్ కృతార్థోస్మి పాత్రమస్మి స్థితేస్తవ || 28 ||

భవదావేశ భాగ్యార్హో భాగ్యవానస్మి భార్గవి ।
త్వత్ప్రసాదాత్ పవిత్రోహం లోకమాతర్నమోఽస్తు తే ॥ 29 ॥

పునాసి మాం త్వత్కలయైవ యస్మాత్
అతస్మాగచ్ఛ మమాగ్రతస్త్వం ।
పరం పదం శ్రీర్భవ సుప్రసన్నా
మయ్యచ్యుతేన ప్రవిశాది లక్ష్మీః ॥ 30 ॥

శ్రీవైకుంఠస్థితే లక్ష్మీ సమాగచ్ఛ మమాగ్రతః ।
నారాయణేన సహ మాం కృపాదృష్ట్వా అవలోకయ ॥ 31 ॥

సత్యలోకస్థితే లక్ష్మీ త్వం మమాగచ్ఛ సన్నిధిం ।
వాసుదేవేన సహితా ప్రసీద వరదా భవ ॥ 32 ॥

శ్వేతద్వీపస్థితే లక్ష్మీ శీఘ్రమాగచ్ఛ సువ్రతే ।
విష్ణునా సహితా దేవి జగన్మాతః ప్రసీద మే ॥ 33 ॥

క్షీరాంబుధిస్థితే లక్ష్మీ సమాగచ్ఛ సమాధవే ।
త్వత్కృపాదృష్టిసుధయా సతతం మాం విలోకయ ॥ 34 ॥

రత్నగర్భస్థితే లక్ష్మీ పరిపూర్ణ హిరణ్మయి ।
సమాగచ్ఛ సమాగచ్ఛ స్థిత్యాఽశు పురతో మమ ॥ 35 ॥

స్థిరా భవ మహాలక్ష్మీ నిశ్చలా భవ నిర్మలే ।
ప్రసన్నకమలే దేవి ప్రసన్నహృదయా భవ ॥ 36 ॥

శ్రీధరే శ్రీమహాలక్ష్మీ త్వదంతస్థం మహానిధిం ।
శీఘ్రముద్ ధృత్య పురతః ప్రదర్శయ సమర్పయ ॥ 37 ॥

వసుంధరే శ్రీవసుదే వసుదోగ్ధి కృపామయి ।
త్వత్కుక్కిగత సర్వస్వం శీఘ్రం మే సంప్రదర్శయ ॥ 38 ॥

విష్ణుప్రియే రత్నగర్భే సమస్తఫలదే శివే ।
త్వద్గర్భగతహేమాదీన్ సంప్రదర్శయ దర్శయ ॥ 39 ॥

రసాతలగతే లక్ష్మీ శ్రీఘ్రమాగచ్ఛ మే పురః ।
న జానే పరమం రూపం మాతర్మే సంప్రదర్శయ ॥ 40 ॥

ఆవిర్భవ మనోవేగాత్ శీఘ్రమాగచ్ఛ మే పురః ।
మా వత్స ఔరిహేత్యుక్తా కామంగౌరివ రక్ష మాం ॥ 41 ॥

దేవి శీఘ్రం మమాగచ్ఛ ధరణీగర్భ సంస్థితే ।
మాతస్త్వద్ భృత్య భృత్యోహం మృగయే త్వాం కుతుహలాత్ ॥ 42 ॥

ఉత్తిష్ఠ జాగృహి మయి సముత్తిష్ఠ సృజాగృహి ।
అక్షయ్యాన్ హేమకలశాన్ సువర్ణేన సుపూరితాన్ ॥ 43 ॥

నిక్షేపాస్మే సమాకృప్య సముద్ ధృత్య మమాగ్రతః ।
సమున్నతాననా భూత్వా సమ్యగ్దేహి ధరాతలాత్ ॥ 44 ॥

మత్సన్నిధిం సమాగచ్ఛ మదాహిత కృపారసా ।
ప్రసీద శ్రేయసాం దోగ్ధి లక్ష్మీర్మే నయనాగ్రతః ॥ 45 ॥

అత్రోపవిశ్య లక్ష్మీ త్వం స్థిరా భవ హిరణ్మయీ ।
సుస్థిరా భవ సంప్రీత్యా ప్రసన్నా వరదా భవ ॥ 46 ॥

ఆనీతాంస్తు త్వయా దేవి నిధీవై సంప్రదర్శయ ।
అద్య క్షణేన సహసా దత్వా సంరక్ష మాం సదా ॥ 47 ॥

మయి తిష్ఠ తథా నిత్యం యథేంద్రాదిషు తిష్ఠసి ।
అభయంకురు మే దేవి మహాలక్ష్మీ నమోఽస్తు తే ॥ 48 ॥

సమాగచ్ఛ మహాలక్ష్మీ శుద్ధజాంబూనదస్థితే ।
ప్రసీద పురతః స్థిత్యా ప్రణతం మాం విలోకయ ॥ 49 ॥

లక్ష్మీర్భువంగతా భాసి యత్ర యత్ర హిరణ్మయీ ।
తత్ర తత్ర స్థితా త్వం మే తవ రూపం ప్రదర్శయ ॥ 50 ॥

క్రీడంతీ బహుధా భూమౌ పరిపూర్ణకృపా మయి ।
మమ మూర్ధాని తే హస్త అవిలంబితం అర్పయ ॥ 51 ॥

ఫలభాగ్యోదయే లక్ష్మీ సమస్త పురవాసిని ।
ప్రసీద మే మహాలక్ష్మీ పరిపూర్ణ మనోరథే ॥ 52 ॥

అయోధ్యాదిషు సర్వేషు నగరేషు సమాస్థితే ।
వైభవైర్వివిధైర్మృకైః సమాగచ్ఛ ముదాన్వితే ॥ 53 ॥

సమాగచ్ఛ సమాగచ్ఛ మమాగ్రే భవ సుస్థిరా ।
కరుణారస నివ్యంద నేత్రద్వయ విలాసిని ॥ 54 ॥

సన్నిధత్స్వ మహాలక్ష్మీ త్వత్ప్రాణిం మమ మస్తకే ।
కరుణాసుధయా మాం త్వమభిషిచ్య స్థిరం కురు ॥ 55 ॥

సర్వరాజగృహే లక్ష్మీ సమాగచ్ఛ బలాన్వితే ।
స్థిత్యాఽఽశు పురతో మేఽద్య ప్రసాదేనాభయం కురు ॥ 56 ॥

సాదరం మస్తకే హస్తం మమ త్వం కృపయాఽర్పయ ।
సర్వరాజస్థితే లక్ష్మీ త్వత్కలా మయి తిష్ఠతు ॥ 57 ॥

ఆద్యాది శ్రీమహాలక్ష్మి విష్ణువామాంక సంస్థితే ।
ప్రత్యక్షం కురు మే రూపం రక్ష మాం శరణాగతం ॥ 58 ॥

ప్రసీద మే మహాలక్ష్మి సుప్రసీద మహాశివే ।
అచలా భవ సుప్రీతా సుస్థిరా భవ మద్గృహే ॥ 59 ॥

యావత్తిష్ఠంతి వేదాశ్చ యావత్ చంద్రదివాకరౌ ।
యావద్విష్ణుశ్చ యావత్త్వం తావత్కురు కృపాం మయి ॥ 60 ॥

చాంద్రీ కలా యథా శుక్లే వర్ధతే సా దినే దినే ।
తథా దయా తే మయ్యేవ వర్ధతాం అభివర్ధతాం ॥ 61 ॥

యథా వైకుంఠనగరే యథా వై క్షీరసాగరే ।
తథా మద్భవనే తిష్ఠ స్థిరం శ్రీవిష్ణునా సహ ॥ 62 ॥

యోగినాం హృదయే నిత్యం యథా తిష్ఠసి విష్ణునా ।
తథా మద్భవనే తిష్ఠ స్థిరం శ్రీ విష్ణునా సహ ॥ 63 ॥

నారాయణస్య హృదయే భవతీ యథాస్తే
నారాయణోఽపి తవ హృత్కమలే యథాస్తే ।
నారాయణస్త్వమపి నిత్యవిభూ తథైవ
తౌ తిష్ఠతాం హృది మమాపి దయాన్వితౌ శ్రీ: ॥ 64 ॥

విజ్ఞానవృద్ధిం హృదయే కురు శ్రీ:
సౌభాగ్యవృద్ధిం కురు మే గృహే శ్రీ: ।
దయాసువృష్టిం కురుతాం మయి శ్రీ:
సువర్ణవృష్టిం కురు మే కరే శ్రీ: ॥ 65 ॥

న మాం త్యజేథా: శ్రిత కల్పవల్లి
సద్భక్తి చింతామణి కామధేనో ।

న మాం త్యజేథా భవ సుప్రసన్నే
గృహే కళత్రేషు చ పుత్రవర్గే ॥ 66 ॥

॥ కుక్షీబీజం ॥

ఓం-అం-ఆం-ఈం-ఏం-ఐం

ఆద్యాదిమాయే త్వమజాండబీజం
త్వమేవ సాకార నిరాకృతీ త్వం ।
త్వయా ధృతాశ్చాబ్జ భవాండ సంఘాః
చిత్రం చరిత్రం తవ దేవి విష్ణోః ॥ 67 ॥

బ్రహ్మరుద్రాదయో దేవా పేదాశ్చాపి న శక్నుయుః ।
మహిమానం తవ స్తోతుం మందోఽహం శక్నుయాం కథం ॥ 68 ॥

అంబ త్వద్వత్స వాక్యాని సూక్తాసూక్తాని యాని చ ।
తాని స్వీకురు సర్వజ్ఞే దయాళుత్వేన సాదరం ॥ 69 ॥

భవంతం శరణం గత్వా కృతార్థాస్సుయః పురాతనాః ।
ఇతి సంచితేత్య మనసా త్వామహం శరణం వ్రజే ॥ 70 ॥

అనంతా నిత్యసుఖినః త్వద్భక్తాః త్వత్పరాయణాః ।
ఇతి వేదప్రమాణాద్ధి దేవి త్వాం శరణం వ్రజే ॥ 71 ॥

తవ ప్రతిజ్ఞా మద్భక్తా న నశ్యంతీత్యపి క్వచిత్ ।
ఇతి సంచింత్య సంచింత్య ప్రాణాన్ సంధారయామ్యహం ॥ 72 ॥

త్వదధీనస్త్వహం మాతః త్వత్కృపా మయి విద్యతే ।
యావత్సంపూర్ణకామః స్యాం తావద్దేహి దయానిధే ॥ 73 ॥

క్షణమాత్రం న శక్నోమి జీవితం త్వత్కృపాం వినా ।

న హి జీవంతి జలజా జలం త్యక్త్వా జలాశ్రయా: || 74 ||

యథా హి పుత్రవాత్సల్యాత్ జననీ ప్రస్నుతస్తనీ |
వత్సం త్వరితమాగత్య సంప్రీణయతి వత్సలా || 75 ||

యది స్యాత్తవ పుత్రోఽహం మాతా త్వం యది మామకీ |
దయాపయోధరస్తన్య సుధాభిరభిషించ మాం || 76 ||

మృగ్యో మ గుణలేశోఽపి మయి దోషైకమందిరే |
పాంసూనాం వృష్టిబిందూనాం దోషాణాంచ న మే మతి: || 77 ||

పాపినామం అహమేకాగ్రో దయాళూనాం త్వమగ్రణీ: |
దయనీయో మదన్యోఽస్తి తవ కోఽత్ర జగత్త్రయే || 78 ||

విధినాహం న సృష్టశ్చేత్ న స్యాత్తవ దయాళుతా |
ఆమయో వా న సృష్టశ్చేత్ ఔషధస్య వృథోదయ: || 79 ||

కృపా మదగ్రజా కిం తే అహం కిం వా తదగ్రజ: |
విచార్య దేహి మే విత్తం తవ దేవి దయానిధే || 80 ||

మాతా పితా త్వం గురుసద్గతి: శ్రీ:
త్వమేవ సంజీవనహేతుభూతా |
అన్యం న మస్యే జగదేకనాథే
త్వమేవ సర్వం మమ దేవి సత్యం || 81 ||

|| హృదయబీజం ||

ఓం-ఘ్రాం-ఘ్రిం-ఘ్రాం-ఘైం-ఘృం-ఘృ: -హుంఫట్ కురు కురు స్వాహా ||

ఆద్యాదిలక్ష్మీర్భవ సుప్రసన్నా
విశుద్ధ విజ్ఞాన సుఖైక దోగ్ధి |

అజ్ఞానహంత్రీ త్రిగుణాతిరిక్తా
ప్రజ్ఞాన నేత్రీ భవ సుప్రసన్నా || 82 ||

అశేషవాగ్జ్ఞాడ్య మలాపహంత్రీ
నవం నవం సుష్టు సువాక్యదాయినీ |
మమైవ జిహ్వోగ్ర సురంగవర్తినీ
భవ ప్రసన్నా వదనే చ మే శ్రీ: || 83 ||

సమస్తసంపత్సు విరాజమానా
సమస్తతేజస్సు విభాసమానా |
విష్ణుప్రియే త్వం భవ దీప్యమానా
వాగ్దేవతా మే వదనే ప్రసన్నా || 84 ||

సర్వప్రదర్శే సకలార్థదే త్వం
ప్రభా సులావణ్య దయాప్రదోగ్ధ్రీ |
సువర్ణదే త్వం సుముఖీ భవ శ్రీ:
హిరణ్మయీ మే నయనే ప్రసన్నా || 85 ||

సర్వార్థదా సర్వజగత్ప్రసూతి:
సర్వేశ్వరీ సర్వభయాపహంత్రీ |
సర్వోన్నతా త్వం సుముఖీ చ న: శ్రీ:
హిరణ్మయీ మే భవ సుప్రసన్నా || 86 ||

సమస్త విఘ్నోఘు వినాశ కారిణీ
సమస్త భక్తోద్ధరణే విచక్షణా |
అనంతసంమోద సుఖ ప్రదాయినీ
హిరణ్మయీ మే నయనే ప్రసన్నా || 87 ||

దేవి ప్రసీద దయనీయతమాయ మహ్యం
దేవాధినాథ భవ దేవగణాది వంద్యే |

మాతస్తధైవ భవ సన్నిహితా దృశోర్మే
పత్యా సమం మమ ముఖే భవ సుప్రసన్నా || 88 ||

మా వత్స భైరభయదాన కరోర్పితస్తే
మౌళో మమేతి మయి దీనజనానుకంపే ।
మాత: సమర్పయ ముదా కరుణాకటాక్షం
మాంగళ్యబీజమిహ న: సృజ జన్మ మాత: || 89 ||

|| కంఠబీజం ||

ఓం-శ్రాం-శ్రీం-శ్రోం-శ్రైం-శ్రౌం-శ్రం-శ్రా:

కటాక్ష ఇహ కామధుక్ తవ మనస్తు చింతామణి:
కర: సురతరు: సదా నవనిధిస్త్వమేవేందిరే ।
భవేత్తవ దయారసో రసరసాయన చాన్వహం
ముఖం తవ కలానిధిర్వివిధ వాంఛితార్థప్రదం || 90 ||

యథా రసస్పర్శనతోఽయసోఽపి
సువర్ణతా స్యాత్ కమలే తథా తే ।
కటాక్ష సంస్పర్శనతో జనానాం
అమంగళానామపి మంగళత్వం || 91 ||

దేహీతి నాస్తీతి వచ: ప్రవేశాత్
భీతో రమే త్వాం శరణం ప్రపద్యే ।
అత: సదాస్మిన్నభయప్రదా త్వం
సహైవ పత్యా మమ సన్నిధేహి || 92 ||

కల్పద్రుమేణ మణినా సహితా సురమ్యా
శ్రీస్తే కలామయి రసేన రసాయనేన ।
ఆస్తామతో మమ చ దృక్కరపాణిపాద
స్పృష్ట్యా సువర్ణవపుష: స్థిరజంగమా: స్యు: || 93 ||

ఆద్యాదివిష్ణోః స్థిరధర్మపత్ని
త్వమంబ పత్యా మమ సన్నిధేహి ।
ఆద్యాదిలక్ష్మీ త్వదనుగ్రహేణ
పదేపదే మే నిధిదర్శనం స్యాత్ ॥ 94 ॥

ఆద్యాదిలక్ష్మీహృదయం పరేద్యుః
స రాజ్యలక్ష్మీం అచలాం తనోతి ।
మహాదరిద్రోఽపి భవేద్ధనాఢ్యుః
తదన్వయే శ్రీః స్థిరతాం ప్రయాతి ॥ 95 ॥

యస్య స్మరణమాత్రేణ తుష్టా స్యాద్విష్ణువల్లభా ।
తస్యాభీష్టం దదాత్యాశు తం పాలయతి పుత్రవత్ ॥ 96 ॥

ఇదం రహస్యం హృదయం సర్వకామఫలప్రదం ।
జపః పంచసహస్రం తు పురశ్చరణముచ్యతే ॥ 97 ॥

త్రికాలమేకకాలం వా నరో భక్తిసమన్వితః ।
యః పఠేత్ శ్రుణుయాద్వాపి స యాతి పరమాం శ్రీయం ॥ 98 ॥

మహాలక్ష్మీం సముద్దిశ్య నిశి భార్గవవాసరే ।
ఇదం శ్రీ హృదయం జప్త్వా పంచవారం ధనీ భవేత్ ॥ 99 ॥

అనేన హృదయేనాన్నం గర్భిణ్యా అభిమంత్రితం ।
దదాతి తత్కులే పుత్రో జాయతే శ్రీపతిః స్వయం ॥ 100 ॥

నరేణాప్యథవా నార్యా లక్ష్మీహృదయమంత్రితే ।
జలే పీతే చ తద్వంశే మందభాగ్యో న జాయతే ॥ 101 ॥

య ఆశ్వయుజ్మాసి చ శుక్లపక్షే

రమోత్సవే సన్నిహితే చ భక్త్యా ।
పరేత్తధైకోత్తరవారవృద్ధయా
లభేత్ సౌవర్ణమయీం సువృష్టిం ॥ 102 ॥

య ఏకభక్త్యాన్వహమేకవర్షం
విశుద్ధధీః సప్తతివారజాపీ ।
స మందభాగ్యోఽపి రమాకటాక్షాద్
భవేత్సహస్త్రాక్షతాధికశ్రీః ॥ 103 ॥

శ్రీ శాంఘిభక్తిం హరిదాసదాస్యం
ప్రసన్నమంత్రార్థ దృఢైకనిష్ఠాం ।
గురోస్సృప్తిం నిర్మలబోధబుద్ధిం
ప్రదేహి మాతః పరమం పదం శ్రీః ॥ 104 ॥

పుణ్యీపతిత్వం పురుషోత్తమత్వం
విభూతివాసం వివిధార్థసిద్ధిం ।
సంపూర్ణకీర్తిం బహువర్షభోగం
ప్రదేహి మే లక్ష్మీ పునః పునస్త్వం ॥ 105 ॥

వాదార్థసిద్ధిం బహులోకవశ్యం
వయఃస్థిరత్వం లలనాసు భోగం ।
పాత్రాదిలబ్ధిం సకలార్థసిద్ధిం
ప్రదేహి మే భార్గవి జన్మజన్మని ॥ 106 ॥

సువర్ణవృద్ధిం కురు మే గృహే శ్రీః
సుధాన్యవృద్ధిం కురు మే గృహే శ్రీః ।
కల్యాణవృద్ధిం కురు మే గృహే శ్రీః
విభూతివృద్ధిం కురు మే గృహే శ్రీః ॥ 107 ॥

॥ శిరోబీజం ॥

ఓం-యం-హం-కం-లం-వం-శ్రీం

ధ్యాయేల్లక్ష్మీం ప్రహసితముఖీం కోటిబాలార్కభాసాం
విద్యుద్వర్ణాంబరవరధరాం భూషణాఢ్యాం సుశోభాం ।
బీజాపూరం సరసిజయుగం బిభృతీం స్వర్ణపాత్రం
భర్తా యుక్తాం ముహూరభయదా మహ్యమవ్యచ్యుతశ్రీః ॥ 108 ॥

॥ ఇతి శ్రీ లక్ష్మీహృదయం సంపూర్ణం ॥